



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII | WEDNESDAY, AUGUST 25, 2021 / BHADRA 3, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૫મી ઓગસ્ટ, ૨૦૨૧

તારીખ: ૨૫મી ઓગસ્ટ, ૨૦૨૧ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૧ના ગુજરાત પટ્ટકુલ ક્રમાંક: ૪નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

શિક્ષણ વિભાગ

સચિવાલય, ગાંધીનગર, તારીખ ૨૫મી ઓગસ્ટ, ૨૦૨૧.

GUJARAT ORDINANCE NO. 4 OF 2021.***AN ORDINANCE****further to amend the Gujarat Private Universities Act, 2009.***સન ૨૦૨૧નો ગુજરાત વટહુકમ ક્રમાંક : ૪.****ગુજરાત ખાનગી યુનિવર્સિટી અધિનિયમ, ૨૦૦૯ વધુ સુધારવા બાબત વટહુકમ.**

ગુજરાત રાજ્યની વિધાનસભાનું સત્ર ચાલુ નથી;

અને ગુજરાતના રાજ્યપાલને એવી ખાતરી થઈ છે કે ગુજરાત ખાનગી યુનિવર્સિટી અધિનિયમ, ૨૦૦૯ વધુ સુધારવા માટે તાત્કાલિક પગલું લેવાનું તેમને માટે જરૂરી બનાવે તેવા સંજોગો પ્રવર્તે છે;

સન ૨૦૦૯નો
ગુજરાતનો
૮મો.

તેથી, હવે, ભારતના સંવિધાનના અનુચ્છેદ ૨૧૩ના ખંડ (૧)થી તેમને મળેલી સત્તાની રૂએ, ગુજરાતના રાજ્યપાલ, આથી, નીચેનો વટહુકમ કરીને પ્રસિદ્ધ કરે છે:—

૧. **ટૂંકી સંજ્ઞા અને આરંભ.**— (૧) આ વટહુકમ ગુજરાત ખાનગી યુનિવર્સિટી (સુધારા) વટહુકમ, ૨૦૨૧ કહેવાશે.
(૨) તે તરત જ અમલમાં આવશે.

૨. **સન ૨૦૦૯નો ગુજરાતનો ૮મો અધિનિયમ હંગામી રીતે સુધારવા બાબત.**— આ વટહુકમના અમલની મુદત દરમિયાન, ગુજરાત ખાનગી યુનિવર્સિટી અધિનિયમ, ૨૦૦૯ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે), કલમ ૩માં નિર્દિષ્ટ કરેલા સુધારાને અધીન રહીને અમલમાં રહેશે.

સન
૨૦૦૯નો
ગુજરાતનો
૮મો.

૩. **સન ૨૦૦૯ના ગુજરાતના ૮મા અધિનિયમની કલમ ૩ નો સુધારો.**— મુખ્ય અધિનિયમમાં, કલમ ૩માં, પેટા-કલમ (પ)માં, “પુરસ્કર્તા મંડળની ઘટક કોલેજો અને સંસ્થાઓ” એ શબ્દોને બદલે, “સહાયક અનુદાનવાળી કોલેજો અને સંસ્થાઓ સિવાયની, પુરસ્કર્તા મંડળની ઘટક કોલેજો અને સંસ્થાઓ” એ શબ્દો મૂકવા અને તે, ગુજરાત ખાનગી યુનિવર્સિટી (સુધારા) અધિનિયમ, ૨૦૨૧ની નિયત તારીખે અને તે તારીખથી મૂક્યા હોવાનું ગણાશે.

સન
૨૦૨૧નો
ગુજરાતનો
૧૫મો.

નિવેદન

ગુજરાત ખાનગી યુનિવર્સિટી (સુધારા) અધિનિયમ, ૨૦૨૧ (સન ૨૦૨૧ના ગુજરાત અધિનિયમ ક્રમાંક. ૧૫ મા)થી, ગુજરાત ખાનગી યુનિવર્સિટી અધિનિયમ, ૨૦૦૮ની કલમ ૩ની પેટા-કલમ (૫)માં સુધારો કર્યો હતો, જેનાથી સદરહુ પેટા-કલમ (૫)માં આવતા “સહાયક અનુદાનવાળી કોલેજો અને સંસ્થાઓ સિવાયની” એ શબ્દો કમી કર્યા હતાં. તેમ છતાં, સન ૨૦૨૧ના સદરહુ સુધારા અધિનિયમ ક્રમાંક ૧૫ થી સુધાર્યા મુજબની કલમ ૩ના અમલીકરણ દરમિયાન, સન ૨૦૨૧ના સદરહુ સુધારા અધિનિયમ ક્રમાંક. ૧૫ ના આરંભ પૂર્વે યુનિવર્સિટીઓ સાથે સદરહુ કોલેજો અને સંસ્થાઓના જોડાણ અને તેઓએ ભોગવેલા વિશેષાધિકારો પુનઃ સ્થાપિત કરવા માટે, પુરસ્કર્તા મંડળની કેટલીક સહાયક અનુદાનવાળી કોલેજો અથવા સંસ્થાઓ અને કેટલાક બીજા મધ્યસ્થીઓ તરફથી વિવિધ રજૂઆતો મળી છે.

આવી કોલેજો અને સંસ્થાઓ રાજ્ય સરકાર પાસેથી સહાયક અનુદાન મેળવે છે તે હકીકતને ધ્યાને લેતાં, રાજ્ય સરકારને મળેલી સદરહુ રજૂઆતોમાં જણાવેલ તાકીદની વહીવટી જરૂરિયાતોના નિવારણના હેતુસર આવી કોલેજો અને સંસ્થાઓનું, સન ૨૦૨૧ના સુધારા અધિનિયમ ક્રમાંક. ૧૫ ના આરંભ પૂર્વે, જે યુનિવર્સિટીઓ સાથે તેઓનું જોડાણ હતું તે પુનઃ સ્થાપિત કરવું જરૂરી જણાય છે. સદરહુ અધિનિયમની કલમ ૩માં જરૂરી સુધારો કરેલ છે.

ગુજરાત રાજ્યની વિધાનસભાનું સત્ર ચાલુ ન હોવાથી, ઉપર્યુક્ત ઉદ્દેશ સિદ્ધ કરવા માટે, સદરહુ અધિનિયમ સુધારવા માટે આ વટહુકમ પ્રસિદ્ધ કરવામાં આવે છે.

ગાંધીનગર.

તારીખ: ૨૫મી ઓગસ્ટ, ૨૦૨૧.

આચાર્ય દેવવ્રત,

ગુજરાતના રાજ્યપાલ.

ગુજરાતના રાજ્યપાલના હુકમથી અને તેમના નામે,

એસ. જે. હૈદર,

સરકારના અગ્ર સચિવ.

